

Sena oħra ta' hidma

Minkejja li l-fondazzjoni tagħna għad m'għalqitx sena mit-twaqqif tagħha, bdiet sena kalendarja oħra li fiha l-hidma tal-fondazzjoni hi mistennija li tkompli b'ritmu sod. Dan gie assigurat mill-Assemblea Ġenerali li saret f'Jannar li għadda.

F'din l-Assemblea ntwera interess qawwi fil-hidma tal-fondazzjoni. Fuq kollox, giet ikkonfermata l-htieġa tagħha u l-xewqa li tibqa' tagħti s-sehem tagħha għall-promozzjoni tal-filosofija fil-gzejjer Maltin.

Il-fondazzjoni għadha fit-tfulija tagħha. Lanqas biss għadha għalqet sena. Il-potenzjal kollu tagħha għad irid jintlaħaq. Il-kumitat il-ġdid ta' tmexxija hu mistenni li, f'dawn is-sentejn li ġejjin, il-biċċa l-kbira tal-miri tal-fondazzjoni jibdedw jintlaħqu.

Fost dawn il-miri hemm li l-fondazzjoni twaqqaf dar editorjali tagħha għall-pubblikazzjoni u t-tqassim ta' kitbiet filosofiċi. Hemm ukoll il-mira li jinfetħu hanut—possibbilment anki *online*—li jkun joffri kull xorta ta' affarijiet (mhux biss kotba) marbuta mal-filosofija.

Miri bħal dawn għandhom jintlaħqu mingħajr ma jitilfu r-ritmu tagħhom l-attivitajiet mibdija s-sena li għaddiet, jiġifieri l-laqgħat pubbliċi ta' kull xahar, il-pubblikazzjoni ta' dan il-fuljett, u l-korsijiet tal-filosofija.

Rigward dan il-fuljett, huwa mixtieq li, fis-sentejn li ġejjin, jiġi mkabbar, mogħti għamla kompetittiva, u wkoll kontenut aktar sustanzjali.

Mhuwiex hafif li dawn il-miri jintlaħqu kif gieb u laħaq. Madanakollu, ir-rieda u l-entuzjażmu mhumiex nieqsa. Dawn huma l-aqwa assi li jista' jkollna għall-iżvilupp tal-fondazzjoni u l-hidma tagħha.

ĠEDDED IS-SHUBIJA TIEGHEK!
Mingħajr l-appoġġ tiegħek il-fondazzjoni ma tistax tgħix!

ASSEMBLEA ĠENERALI

L-Assemblea Ġenerali tal-fondazzjoni saret fit-30 ta' Jannar. Din kienet l-ewwel waħda mit-twaqqif tal-fondazzjoni. Saret f'Luciano Restaurant, Valletta.

F'din l-Assemblea gie elett l-*iSteering Committee* tal-fondazzjoni għas-snin 2013–2015. Dawn il-membri eletti ġew imbagħad mahtura għall-uffiċċji ta' servizz fi ħdan l-istess kumitat. Il-membri eletti u l-uffiċċji tagħhom huma dawn:

Mark Montebello – Chairperson
Sandra Dingli – Viċi Chairperson
Eric Gatt – Segretarju
Rose Anne Debono – Viċi Segretarja
Vikki Sammut – Tezoriera
Mark Debono – Internet
Max Cassar – PRO
Alfred Zammit – Pubblikazzjonijiet
Godwin Darmanin – Membru

Fl-Assemblea saru wkoll diversi proposti mill-membri dwar għadd ta' aspetti tal-hidma tal-fondazzjoni. Dawn il-proposti kollha ġew diskussi waqt l-Assemblea u xi whud minnhom approvati. L-*iSteering Committee* il-ġdid ikun qiegħed jahdem fuqhom fiż-żmien li ġej.

L-Assemblea Ġenerali kellha attendenza tajba. L-interess li ntwera fil-hidma tal-fondazzjoni kien inkuraġġjanti hafna.

Fl-Assemblea ngħataw rapporti tal-hidma tal-fondazzjoni, l-istat finanzjarju tagħha, u dwar il-membri msieħba fiha. Sar ukoll diskors programmattiv miċ-Chairperon.

Attivitajiet li jmiss

- **13 ta' Marzu: Mark Debono: Diskors Kommemorattiv f'għieh Peter Serracino Inglott - Każin Malti, Valletta - 6.30 PM**
- **3 ta' April: Michael Grech: *L-identità Maltija kawrata?* - Luciano Restaurant, Valletta - 7.00 pm**
- **21 ta' Mejju: Josephine Gatt Ciancio: Hruġ uffiċjali ta' ktejjeb ġdid - Luciano Restaurant, Valletta - 7.00 PM**
- **5 TA' ĠUNJU: Max Cassar: *ALLA U X-KJENZA: GHEDEWWA?* - Luciano Restaurant, Valletta - 7.00 pm**

TITLIFX DAWN L-ATTIVITAJIET INTERESSANTI

Peter Serracino Inglott

Fis-16 ta' Marzu, Fr Peter jaghlaq sena nieqes minn magħna.

Il-fondazzjoni Philosophy Sharing hija kburiya li taf il-bidu tagħha għall-ħsieb u l-intenzjoni tiegħu.

Għall-ewwel darba din is-sena, il-fondazzjoni se tfakkar lil Fr Peter b'attività annwali li għandha l-iskop li tibni hażna ta' sħarreg dwar il-personalità u l-ħsieb tiegħu.

Għad-diskors commemorattiv ta' din is-sena gie mistieden Mark Debono. L-attività se ssir fl-ambjent sabiħ tal-Każin Malti, il-Belt. Il-pubbliku kollu hu mistieden li jattendi u jiehu sehem mingħajr ħlas.

Din hi okkażjoni li fiha, filwaqt li nfakkru l-wirt tagħna, nifthu

flimkien orizzonti godda ta' ħsieb, kif ried Fr Peter innifsu.

Hu ħsieb li ma titlifx dan l-appuntament speċjali u tistieden oħrajn sabiex jattendu.

Ġedded il-membership!


Jekk għandek pjaċir bil-hidma ta' din il-fondazzjoni, importanti li tagħti l-appoġġ tiegħek.

L-ispejjeż li għamilna s'issa kienu l-minimu li stajna naghmlu. Fl-istess waqt qegħdin infittxu għejjun oħra ta' dhul finanzjarju.

Iżda l-ħlas tal-membership mingħand dawk li japprezzaw il-hidma tal-fondazzjoni hija importanti anki għal raġunijiet ta' appoġġ morali.

Il-membership hija ta' €10 biss għal sena shiħa. B'dan il-ħlas, inti tirċievi hafna servizzi b'xejn mingħand il-fondazzjoni.

Għaldaqstant, fittex ggedded il-membership tiegħek għall-2013 u għin b'dan il-mod lill-filosofija f'pajjiżna. Grazie!



Korsijiet

Bħala parti mill-hidmiet tagħha, il-fondazzjoni Philosophy Sharing hadet ħsieb li torganizza tliet korsijiet filosofici għas-sena 2013.

L-ewwel kors li organizzat beda l-Hamis, 21 ta' Frar, mogħti minn Dr Mark Montebello.

Fil-kors, li jigi fi tmiemu fil-21 ta' Marzu, qed jigi diskuss kif isir diskors filosofiku. L-attenzenza għal dan il-kors kienet sodisfaċenti hafna.

Issa, għal dan l-istaġun li ninsabu fih, baqa' xi jsiru żewġ korsijiet oħra. Inti għadek fiż-żmien li tapplika għalihom. It-tnejn huma korsijiet filosofici interessanti hafna u m'intix se ssib mogħtija bħalhom imkien. Il-korsijiet huma dawn:

SØREN KIERKEGAARD

Dan il-kors se jsir f'għeluq il-200 sena mit-twelid tal-filosfu kbir Kierkegaard fil-5 ta' Mejju 1813. Il-kors isir:

- Kull Hamis għal 5 gimghat
- Mill-4 ta' April sat-2 ta' Mejju
- Mis-6.30 sat-8.00 ta' filgħaxija
- Lecurer: Dominic Garcia

IL-FILOSOFIJA TAR-RIBELLJONI

Dan hu kors iehor originali u interessanti li hadd m'għandu jitlef. Il-kors isir:

- Kull Hamis għal 5 gimghat
- Mit-23 ta' Mejju sal-20 ta' Ġunju
- Mis-6.30 sat-8.00 ta' filgħaxija
- Lecurer: Dr Giuseppe Schembri Bonaci

Il-membri ta' PHILOSOPHY SHARING u studenti registrati jistgħu jattendu **MINGHAJR HLAS**.

Il-bqija jhallsu €15 għal kull kors, jew €25 għat-tnejn flimkien.

Post tal-lectures: **129, Triq San Pawl, Valletta**. Biex tinkiteb, uza l-indirizzi li jidhru fuq ix-xellug jew ċempel: 9946 3682.

Thallix għall-aħħar: il-postijiet huma limitati!

Għall-MEMBRI TAL-FONDAZZJONI: radebono55@gmail.com

Għal kull kuntatt iehor: info@philosophysharing.org

Indirizz Postali: 129 Triq S. Pawl, Valletta VLT 1216